

کے سر پرست ہیں؛ کیونکہ اللہ تعالیٰ نے ان میں سے بعض کو بعض پر فضیلت عطا فرمائی ہے، اور اس لیے بھی کہ وہی اپنا مال خرچ کرتے ہیں۔“

{8}: آدی اپنی بیوی کی اصلاح کے لیے خود کوشش کرے:

فرمانِ الہی ہے: ﴿وَاللَّاتِي تَخَافُونَ نُشُوذُهُنَّ فَعِظُوهُنَّ وَاهْجُرُوهُنَّ فِي الْمَضَاجِعِ وَاضْرِبُوهُنَّ فَإِنْ أَطْعَنْكُمْ فَلَا تَبْغُوا عَلَيْهِنَّ سَيِّلًا﴾ [النساء ۳۴] اور وہ خواتین جن سے ناچاقی کا تمہیں اندر یہہ ہو جائے انہیں وعظ و نصیحت کرو۔ (اگر اس سے باز نہ آئے تو) انہیں اپنے بستر وہ سے الگ رکھو۔ (اگر اس سے بھی اصلاح نہ ہو جائے تو) انہیں مارو، پھر اگر وہ تمہاری بات مان لیں تو ان کے خلاف اور کوئی راہ اختیار نہ کرو۔“ جابر بن عبد اللہ رض کا بیان ہے کہ رسول اللہ صلی اللہ علیہ و آله و سلم نے جمۃ الوداع کے خطبے میں انسانی حقوق کا جامع اسلامی منشور پیش فرماتے ہوئے ”ان کو مارنے“ کے حکم قرآنی میں یہ اصول بیان فرمایا: ”فَاضْرِبُوهُنَّ ضَرَبًا غَيْرَ مُبِرِّحًا“ ”انہیں سخت نہ مارو“ یعنی جس سے چوٹ آئے یا خون بھے۔ [البخاری ترجمة الباب: باب ما يُكَرَهُ مِنْ ضَرْبِ النِّسَاءِ، صحيح مسلم ح: ۱۴۷ (۱۲۱۸)]

{9}: مسئلہ حل نہ ہونے کی صورت میں دو قریبی رشتہ داروں کے ذریعے حل کرنے کی کوشش کا حکم:

فرمانِ الہی ہے: ﴿وَإِنْ حِفْتُمْ شِقَاقٍ بَيْنَهُمَا فَابْعَثُوا حَكَمًا مِنْ أَهْلِهَا وَحَكَمًا مِنْ أَهْلِهَا إِنْ يُرِيدُ آءِاصْلَاحًا يُوَفِّقِ اللَّهُ بَيْنَهُمَا إِنَّ اللَّهَ كَانَ عَلَيْهِمَا خَبِيرًا﴾ [النساء ۳۵] اور اگر تمہیں ان دونوں میں خالفت کا خطرہ ہو جائے تو اس مرد کے خاندان سے ایک اور اس عورت کے خاندان سے ایک منصف بھیج دو، اگر وہ دونوں اصلاح کا ارادہ کر لیں تو اللہ تعالیٰ ان کے درمیان اتفاق پیدا فرمائے گا، یقیناً اللہ تعالیٰ کامل علم والا اور خوب خبر رکھنے والا ہے۔“

کیا کوئی عقل مند انسان ان دونوں قوانین میں سے ربانی قانون کو حقوقی مردوzen کا محافظ اور اس سبکی کے پاس کردہ قانون کو عائلی معاملات میں بیرونی مداخلت اور مردانہ حقوق پر ڈاکہ تسلیم نہیں کرے گا؟! اللہ کے لیے! ”قانون بنانے“ کی غلطی سے توبہ کر کے ”محمد رسول اللہ صلی اللہ علیہ و آله و سلم“ پر نازل شدہ قانونِ الہی کو نافذ کریں۔ یقین رکھیے کہ اسی میں اخروی نجات کے علاوہ ہمارے تمام دنیاوی مسائل کا حل بھی موجود ہے۔



درس قرآن مجید

تراث رحمانی در فوائد قرآنی

ڈاکٹر اسماعیل محمد امین

فائدہ نمبر 4: ﴿وَرَفَعْنَا فَوْقَكُمُ الظُّرُور﴾ طور کے بارے میں علماء کا اختلاف گزر چکا ہے۔ ایک قول کے مطابق سریانی زبان میں ”طور“ پہاڑ کو کہا جاتا ہے۔ علمائے مفسرین نے یہاں ایک مسئلے کی طرف اشارہ کیا ہے کہ قرآن مجید میں غیر عربی الفاظ بھی وارد ہوئے ہیں یا نہیں؟ جبکہ اللہ پاک نے اپنی اس کتاب کی صفت میں ﴿بِلِسَانٍ عَرَبِيٍّ مُّبِينٍ﴾ اور ﴿إِنَّا جَعَلْنَاهُ قُرْآنًا عَرَبِيًّا﴾ بیان فرمایا ہے۔

امام سیوطیؒ نے اس مسئلے پر ایک کتاب ”المهدب فيما وقع في القرآن من المعرف“ تصنیف کی ہے۔ اس کا خلاصہ الإتقان في علوم القرآن کے النوع الثامن والثلاثون ۱۳۶/۱ میں اور امام قرقشؒ نے اپنی تفسیر کے مقدمہ ۲۸/۱ میں ذکر کیا ہے۔ اس کا خلاصہ یہ ہے کہ با تفاوت علمائے امت قرآن مجید میں عربی اسالیب سے ہٹ کر کوئی جملہ استعمال نہیں ہوا ہے۔ اسی طرح اس بات پر بھی اتفاق ہے کہ عجمی اعلام (نام) آئے ہیں، جیسے کہ: نوح، اسرائیل، جبریل، عمران، حود، ابراہیم وغیرہ

لیکن کیا قرآن مجید میں اعلام کے علاوہ غیر عربی الفاظ ملتے ہیں؟ اس میں علماء کا اختلاف ہے:

{1}: امام طبریؒ، امام شافعیؒ سمیت جمہور علمائے امت کے نزدیک قرآن مجید میں غیر عربی الفاظ استعمال نہیں ہوئے ہیں۔ کیونکہ اللہ تعالیٰ نے قرآن مجید کی صفت میں ﴿قُرْآنًا عَرَبِيًّا﴾ بیان فرمایا ہے۔ اگر غیر عربی الفاظ تسلیم کر لیں تو قرآن مجید خالص عربی نہیں رہے گا۔ لہذا قرآن مجید میں جو الفاظ دوسری لغات کی طرف منسوب ہیں، ان کے بارے میں یہ کہا جائے گا کہ یہ الفاظ دو یا اس سے زیادہ زبانوں میں اسی معانی کے لیے استعمال ہوئے ہیں۔

{2}: بعض علماء کا خیال ہے کہ عرب عارب کے عجمی اقوام کے ساتھ تجارت اور دیگر مختلف قسم کے تعلقات اور روابط قائم تھے۔ اس وجہ سے بعض غیر عربی الفاظ عربی زبان میں راجح ہو چکے تھے، جو ”کلمات معرّبة“ کہلاتے ہیں۔ اور عرب انہیں اپنے اشعار اور محاورات میں استعمال کرتے تھے۔ چونکہ قرآن مجید اس وقت کے راجح عربی

زبان میں اترتا ہے، اس لیے ان الفاظ کے وارد ہونے کی وجہ سے قرآن کے خالص عربی ہونے میں کوئی فرق نہیں پڑتا۔ کیونکہ یہ الفاظ عربی زبان میں داخل ہو چکے تھے۔ اگر کوئی عربی شخص ان میں سے کسی لفظ کے بارے میں نہیں جانتا ہو تو اس کی مثال اسی طرح ہے کہ کوئی فصح الکلام عربی کسی لفظ سے نا آشنا ہو، جیسا کہ ترجمان القرآن حضرت عبداللہ بن عباس رض کو لفظ "فاطر" کا علم نہیں تھا، بعد میں انہوں نے کسی بد شخص سے سیکھ لیا۔

{3}: بعض کی رائے یہ ہے کہ قرآن مجید میں غیر عربی الفاظ واقع ہوئے ہیں؛ لیکن فصح عربی کے مقابلے میں غیر عربی الفاظ کی تعداد بہت کم اور نادر ہے۔ اس قلت اور ندرت کی وجہ سے قرآن مجید کی عربیت اور بنی کریم صلی اللہ علیہ وسلم کے عربی ہونے میں کوئی فرق نہیں آئے گا۔ ان نادر الفاظ کی چند مثالیں درج ذیل ہیں:

نَشَأَ لِيْعِنِيْ قَامَ مِنَ الْلَّيْلِ "وَهُرَاتٌ كَوَاخِدًا" اسی سے ﴿نَاشَةُ الْلَّيْلِ﴾ ہے۔ اور كَفْلَيْنِ بمعنی ضعْفَيْنِ یعنی "دو گنا" فرمانِ الہی ﴿يُؤْتِكُمْ كَفْلَيْنِ﴾ میں استعمال ہوا ہے۔ ﴿قَسْوَرَةٍ﴾ شیر کے لیے استعمال ہوا ہے۔ یہ الفاظ جبھی زبان سے عربی میں آئے ہیں۔

اسی طرح ترکی زبان سے ﴿غَسَاقٌ﴾ بمعنی "بد بودار ٹھنڈا کو" اور روی زبان سے ﴿قُسْطَاسٌ﴾ بمعنی "میزان" استعمال ہوا ہے۔ فارسی زبان سے ﴿سِجِيلٌ﴾ بمعنی پتھر اور مٹی "سنگِ گل" (گارے کا پتھر) اور سریانی زبان سے ﴿الْطُّورُ﴾ "پہاڑ" کے لیے اور ﴿الْيَمِ﴾ "سمدر" کے معنی میں استعمال ہوا ہے۔

امام سیوطی رحمۃ اللہ علیہ کہتے ہیں: اس رائے کے راجح ہونے کی سب سے قوی دلیل یہ ہے کہ امام ابن جریر الطبری رحمۃ اللہ علیہ نے جلیل القدر تابعی ابو میسرہ رحمۃ اللہ علیہ سے صحیح سند کے ساتھ روایت کی ہے: "قرآن مجید میں ہر لغت سے الفاظ موجود ہیں۔"

چونکہ قرآن مجید میں اولین اور آخرین کے علوم اور تمام چیزوں کے بارے میں خبر پائی جاتی ہے۔ اس کا تقاضا ہے کہ اس میں تمام زبانوں کی طرف اشارے بھی موجود ہوں۔ پھر ان زبانوں میں سے عربی زبان میں مستعمل آسان اور خفیف الفاظ کا انتخاب ہوا ہے۔ اور یہ بات قرآن مجید کی عظیم خصوصیات میں شامل ہے۔ اگرچہ قرآن مجید اسی قوم کی لغت میں نازل ہوا جس کی طرف اس کو نازل کیا گیا، یعنی عربی زبان میں۔ لیکن قرآن مجید میں اس وقت کے مروجہ عربی قبائل کے لغات بلکہ اس وقت کے مشہور اور راجح لغات میں سے بھی الفاظ شامل ہیں۔

{4}: بعض نے کہا ہے کہ غیر عربی کلمات عربی کے اوزان کے مطابق نہیں ہیں، اس لیے یہ عربی کلام میں شامل

نہیں ہو سکتے۔ امام قرطبی نے اس کا جواب دیتے ہوئے کہ عربی زبان کو مخصوص اوزان میں محصور کرنا درست نہیں ہے: بلکہ بعض نے ان کلمات معربہ کے عربی زبان میں اوزان کو تلاش کر کے نحوی قواعد کے تحت منطبق کیا ہے۔ بلکہ یہ کلمات اصلاً غیر عربی ہونے کے باوجود اس وقت کی عربی زبان میں استعمال ہو رہے ہیں۔ اسی وجہ سے قرآن مجید "عربی بیان" اور ہمارے رسول ﷺ "عربی الاصل" ہیں۔

امام سیوطی نے "الإتقان" میں ان تمام الفاظ کو جمع کیا ہے جن کے بارے میں یہ کہا گیا ہے کہ وہ اصلًا نہیں ہی تھے، پھر عربی میں شامل ہو گئے۔ [انظر: الإتقان ۱/ ۳۹۸-۳۹۳، مقدمة تفسير القرطبي ۱/ ۶۸-۶۹]

فائدہ نمبر 5: جب اللہ سبحانہ و تعالیٰ نے بنی اسرائیل کے سروں کے اوپر طور پہاڑ کو لا کر کھڑا کر دیا تو انہوں نے سجدہ کیا، لیکن سجدہ سے میں وہ گوشہ چشم سے اوپر پہاڑ کی طرف دیکھ رہے تھے اور دوسری جانب کو زمین پر رکھ لیا تھا۔ یعنی یہ ہے ہو کر سجدہ کرتے تھے۔ اللہ تعالیٰ نے اس وقت ان کے سجدے کو قبول فرمایا اور ان پر رحم فرمایا، تو انہوں نے اسی سجدے کے طریقے کو اپنایا۔ یہودا بھی تک اسی طرح سجدہ کرتے ہیں۔ [القرطبی، ابن کثیر، ابن العثیمین]

فائدہ نمبر 6: تمام امتوں پر واجب تھا کہ وہ اپنے نبی پر نازل شدہ کتاب پر دل سے ایمان لا کیں اور اسے غور و فکر کے ساتھ پڑھ کر اس پر عمل کریں اور اپنی اجتماعی اور انفرادی زندگیوں میں اسے نافذ کریں۔ جیسا کہ اللہ تعالیٰ نے بنی اسرائیل کو حکم دیا: ﴿خُذُوا مَا آتَيْنَكُمْ بِقُوَّةٍ وَأَذْكُرُوا مَا فِيهِ لَعْلَكُمْ تَفَقُّنَ﴾

لیکن بنی اسرائیل نے اپنی کتاب پر عمل کرنا تو کجا، اس میں تحریف کرنے کی مذموم جرأتِ رندازی کی۔ یہ تو سابقہ امتوں کی حالت تھی۔ لیکن انتہائی افسوس کی بات ہے کہ ہماری امت کے اکثر مسلمانوں کی بھی یہی روشن اور صوت ہے۔ جیسا کہ نبی کریم ﷺ نے پیش گوئی فرمائی تھی: "لَتَتَبَعَنَّ سَنَنَ مَنْ كَانَ قَبْلَكُمْ....." [البحاری ۷۳۲، مسند ۱۲۶۶۲]

"تم ضرور اپنے سے پہلے والوں (یہود و نصاری) کی روشن اختیار کرلو گے۔"

مسلمانوں میں سے اکثر لوگ قرآن مجید کی تلاوت ہی نہیں کرتے۔ جو لوگ تلاوت کرتے ہیں، ان میں سے اس کے معانی اور معنایہم کو سمجھنے کی کوشش نہیں کرتے۔ اور جو سمجھ کر پڑھنے کی کوشش کرتے ہیں، ان میں سے اکثر نہ ہم قرآن میں اصحاب رَمَّة کے مٹھ سے واقفیت نہیں رکھتے۔

قرآن مجید کی تلاوت اگرچہ مستقل عبادت ہے؛ لیکن قرآن مجید کا اصل مقصدِ نزول اس پر مدبر اور تأمل کرنا

اور نصیحت حاصل کرتے ہوئے اس پر عمل بیڑا ہونا ہے۔ جیسا کہ ارشادِ بانی ہے: ﴿كَتَبَ اللَّهُ أَنْزَلَنَا إِلَيْكُمْ مُّبَارِكٌ لَّيَسْدَبَرُوا إِلَيْهِ وَلَيَقْدِرُوا أُولُو الْأَلْبَابِ﴾ (اص ۲۹) قرآن مجید پر خور و فکر نہ کرنے پر اللہ تعالیٰ نے ڈانت کی ہے: ﴿أَفَلَا يَسْدَبَرُونَ الْقُرْآنَ أَمْ عَلَى قُلُوبِ أَفْقَالِهَا﴾ (امحمد ۲۴) کیا یہ قرآن مجید میں تامل نہیں کرتے یا ان کے دلوں پر تالے لگے ہوئے ہیں؟! ﴿إِذْبَعُوا مَا أُنْزِلَ إِلَيْكُمْ مِّنْ رَبِّكُمْ﴾ (الأعراف ۳) ”تم لوگ اس کی اتباع کرو جو تمہارے رب کی طرف سے نازل کیا گیا ہے۔“

قرآن مجید کی اتباع کے بارے میں اتنے واضح دلائل کے باوجود مسلمانوں کی کچھ جماعتیں قرآن میں تحریف معنوی کرنے میں مصروف عمل ہیں۔ اور دوسروں میں سے بھی اکثر لوگ قرآن نہیں پڑھتے۔ اگر پڑھیں بھی تو اسے ترجمہ کے ساتھ پڑھ کر تأمل کرنے کی کوشش نہیں کرتے۔ لوگ جہالت، حب اقتدار، مادہ پرستی اور خواہشات پرستی کی وجہ سے قرآن پاک کے وجود سے مستفید نہیں ہو رہے ہیں۔ حضرت جبیر بن نفریر رض حضرت ابوالدرداء رض سے روایت کرتے ہیں کہ: ”ہم نبی کریم ﷺ کے ساتھ تھے، آپ نے آسمان کی طرف نظر اٹھائی پھر ارشاد فرمایا: ”یہ وقت ہے جس میں لوگوں سے علم سلب کیا جائے گا، یہاں تک کہ لوگ اسے حاصل کرنے کی قدرت نہیں رکھیں گے۔“ زیاد بن لبید انصاری رض نے عرض کیا: اے اللہ کے رسول ﷺ! ہم سے علم کیسے اٹھایا جائے گا، جبکہ ہم قرآن مجید پڑھتے ہیں اور اپنی عورتوں اور بچوں کو پڑھاتے ہیں!! (یعنی یہی سلسلہ تعلیم جاری رہے گا۔) تو آپ نے فرمایا: ”تیری ماں تجھے گم پائے، اے زیاد! میں تو تجھے مدینہ کے عقلمندوں میں شارکرتا تھا۔ دیکھ! یہود و نصاری کے پاس تورات اور انجیل موجود ہے یا نہیں؟ کیا اس کا وجود نہیں فائدہ دیتا ہے؟“ یعنی اسی طرح بعد میں آنے والے جب قرآن مجید میں تأمل و تدبر کرنے اور اس پر عمل کرنے سے گریز کریں گے، تو قرآن کا وجود نہیں قطعاً مفید نہیں ہوگا۔ حضرت جبیر رض کہتے ہیں: بعد میں میری ملاقات حضرت عبادہ بن الصامت رض سے ہوئی تو میں نے حضرت ابوالدرداء رض سے سنی ہوئی حدیث نہیں بیان کر دی۔ حضرت عبادہ رض نے کہا: ابوالدرداء رض نے درست کہا ہے، اگر آپ چاہیں تو میں آپ کو بیان کروں گا کہ لوگوں سے سب سے پہلے اٹھائے جانے والا علم ”خشوع“ ہے۔ عنقریب آپ کسی مسجد میں داخل ہوں گے تو وہاں خشوع و خضوع کے ساتھ نماز پڑھنے والا کوئی بھی آدمی نہیں ملے گا۔

اس حدیث شریف میں ایک بات قابل غور ہے۔ رسول اللہ ﷺ نے سر کو آسمان کی طرف اٹھا کر فرمایا: "یعلم دین اٹھائے جانے کا وقت ہے۔" نبی کریم ﷺ کے زمانے میں علم کو اٹھائے جانے میں جوشکال پیدا ہوتا ہے، اس کے جواب میں امام طیبیٰ کہتے ہیں: عین ممکن ہے کہ جب آسمان کی طرف نظر اٹھائی تو آپ ﷺ کو جلدی وفات کی اطلاع ملی، جسے آپ نے "علم کے اٹھائے جانے" سے تعبیر فرمائی۔ [تحفۃ الاحوڑی ۱/۴۴۸]

امام طحاویٰ کہتے ہیں: حدیث کے سیاق میں یہ اشارہ موجود ہے کہ علم کے اٹھنے کا وقت لازماً آپ ﷺ اور عہد صحابہ ﷺ کے بعد کا دور ہے؛ کیونکہ حدیث میں یہود و نصاریٰ میں علم اٹھائے جانے کا تذکرہ بھی ہے۔ ان کے انیماۓ کرام کے زمانوں میں یہود و نصاریٰ گمراہ نہیں ہوئے تھے۔ ان کے ہاں علم وحی موجود اور محفوظ تھا۔ اور یہ عین ممکن ہے کہ جب نبی کریم ﷺ نے آسمان کی طرف سراٹھایا تو آپ کو بعد میں آنے والے اس زمانے کے بارے میں خبردی گئی ہو، جس میں علم کو اٹھایا جائے گا۔ [شرح مشکل الآثار ۱/۲۸۰]

اس کی تائید مختلف احادیث نبویہ میں آتی ہے کہ نبی کریم ﷺ نے قیامت کی علامات میں "علم کا اٹھایا جانا اور جہالت کا پھیل جانا" شمار فرمایا ہے۔

فائدہ نمبر 7: ﴿لَعْلَكُمْ تَقُولُونَ﴾ اللہ تعالیٰ نے حصولِ تقویٰ کے دو اسباب کی طرف اشارہ فرمایا:

(۱): بنی اسرائیل سے کہا جا رہا ہے کہ اللہ تعالیٰ سے کیے ہوئے عہد و پیمان کو اگر تم پورا کریں، اور اس کے تقاضوں کے مطابق زندگی کے شب و روز بسر کریں، تو یہی "تقویٰ" ہے۔ اس سے معلوم ہوتا ہے کہ اللہ سبحانہ و تعالیٰ کی اطاعت مزید اطاعتِ الہی کی توفیق وہدایت دیتی ہے۔ کیونکہ اللہ کی اطاعت سے دل و دماغ کو لذت و سرور حاصل ہوتا ہے۔ جیسے کہ اللہ تعالیٰ نے روزے کا شرہ بھی تقویٰ قرار دیا ہے۔ ﴿كَتَبَ عَلَيْكُمُ الصِّيَامَ لَعَلَّكُمْ تَقُولُونَ﴾ [آل بقرہ ۱۸۳] اسی طرح گناہوں سے انسان اور اس کے رب کے درمیان فاصلہ بڑھ جاتا ہے، تو اس کے دل کی سختی میں اضافہ ہو جاتا ہے۔ معصیت سے دلوں میں وحشت پیدا ہو جاتی ہے، جو مزید گناہوں کی طرف بڑھنے کی دعوت دیتی ہے۔ یہ بات فرمانِ الہی ﴿ذلِكَ بِأَنَّهُمْ كَانُوا يَكْفُرُونَ بِاِيمَانِ اللَّهِ وَيَقْتُلُونَ النَّبِيِّينَ بِغَيْرِ الْحَقِّ ذلِكَ بِمَا عَصُوا وَكَانُوا يَعْتَدُونَ﴾ [آل بقرہ ۶۱] کی تفسیر میں گز رچکی ہے۔

(۲): اللہ تعالیٰ کی طرف سے نازل شدہ کتابوں پر ایمان لانا، اور ان پر عمل پیرا ہونا بھی تقویٰ اور

پڑھیزگاری کا منع ہے۔ [ابن العثیمین]

تمام سابقہ آسمانی کتابیں، قرآن مجید کے نزول سے منسوخ ہو چکی ہیں۔ اب تقویٰ صرف قرآن مجید پر عمل کرنے سے ہی حاصل ہو سکتا ہے۔

فائدہ نمبر ۵: ﴿وَإِذْ أَخْدُنَا مِيشَاقَكُمْ وَرَفَعْنَا فَوْقَكُمُ الطُّور﴾ حافظ ابن حجر ^ر نے بعض علماء کا قول نقل کیا ہے کہ اگر بنی اسرائیل پہلے ہی ایمان لاتے تو ان سے پختہ عہد نہ لیا جاتا۔ حافظ ابن عطیہ ^ر کہتے ہیں: راجح قول یہ ہے کہ اللہ سبحانہ و تعالیٰ نے بحمدہ کرتے وقت ان کے دلوں میں ایمان ڈال دیا تھا۔ ان کے اوپر طور پر ہاڑ کواٹھا کر انہیں ایمان لانے پر مجبور نہیں کیا تھا۔ امام شوکانی ^ر ان کی تردید کرتے ہوئے کہتے ہیں: یہ قول انتہائی ناقابل اعتبار ہے؛ کیونکہ ہر عاقل جانتا ہے کہ مذکورہ صورت سے بڑھ کر "اکراہ" کا کوئی تصور نہیں ہو سکتا۔ اللہ تعالیٰ نے ان کے اوپر کوہ طور کو کھڑا کر کے انہیں ایمان لانے کا حکم دیا، پھر اسی زبردستی قبول کر دہ ایمان پر ان سے عذاب کوٹال دیا۔

یہاں سوال پیدا ہو سکتا ہے کہ ﴿لَا إِكْرَاهٌ فِي الْمِدِينَ قَدْ تَبَيَّنَ الرُّشْدُ مِنَ الْغَيْرِ﴾ [آل عمران ۲۵۶] کے مطابق "دین" میں جبر نہیں۔ اب اس موقع پر بنی اسرائیل کے ساتھ یہ سلوک کیوں کیا گیا؟!

اس کا جواب یہ ہے کہ اس آیت کریمہ میں "کافر" کو اسلام قبول کرانے میں زبردستی کرنے کی نظری ہے۔ کیونکہ اللہ تعالیٰ نے حق کو واضح فرمادیا ہے، اور انسان کو اختیار دیا ہے کہ اپنی مرضی سے اسلام قبول کرے یا گمراہی پر قائم رہے۔ اگر کوئی کافر جزیہ دیتے ہوئے اسلامی سلطنت میں پر امن زندگی گزارنا چاہے، تو اس کی عام اجازت ہے۔ ہاں کوئی اپنی مرضی سے دین اسلام قبول کرے، پھر کسی وجہ سے مرتد ہونا چاہے تو اسے مرتد ہونے یا اسلامی حکومت سے بغاوت کرنے کی اجازت نہیں ہوگی۔ کیونکہ اس کی اجازت دی جائے تو دین کی نظریاتی اساس منہدم ہو سکتی ہے، فکری انتشار اور انارکی پھیل سکتی ہے۔ جو اسلامی معاشرے کے امن اور ملکی استحکام کو خطرے میں ڈال سکتی ہے۔ اسی لیے "انسانی حقوق" کے نام پر قتل، چوری، ڈاکہ اور زنا وغیرہ جرائم کی اجازت نہیں دی جا سکتی؛ اسی طرح "آزادی رائے" کے نام پر ایک اسلامی ملک میں نظریاتی بغاوت یعنی ارتدا دکی اجازت نہیں دی جا سکتی۔ یہ دین میں "جبر و اکراہ" نہیں ہے، بلکہ مرتد کا قتل اسی طرح انصاف ہے جس طرح قتل و غارت گری اور اخلاقی جرائم کا ارتکاب کرنے والوں کو سخت سزا میں دینا عین انصاف ہے۔ ایک کا مقصد ملک کا نظریاتی تحفظ اور دوسرے کا مقصد